

Visit for information about
Jhunjhunu/ Shekhawati/
Rajasthan & India
www.mvihunuihunu.com



वर्ष : 3 अंक : 7 माह : मई

RNI NO. RAJHIN/2005/16382

पूर भारतवर्ष में एक हजार नौ सौ से अधिक संख्या में प्रसारित

मासिक समाचार पत्र

माई झुंझुनू डॉट कॉम

My Jhunjhunu.com

www.myjhunjhunu.com/newspaper

डाक पंजीयन संख्या

पृष्ठ : 12 मूल्य : 5 रुपये (वार्षिक शुल्क : 60 रुपये)
License to post without Prepayment of postage No.

झुंझुनू/027/05-10 Valid up to 31-12-10

TECH.(W.R.)/47-4/05-06/07 valid till 31-12-2010

प्रधान सम्पादक : देवकीनन्दन तुलस्यान

संरक्षक : श्रवणकुमार केजड़ीवाल (एडवोकेट)

नकल से सावधान सही माल खरीदें

TM No.809002



भारतीय उद्योग रत्न अवार्ड,
गोल्ड मैडल से सम्मानित

Awardee - 21st Century Technocrat Excellence Award 2006 with Gold Medal

सम्पादकीय

इस माह सम्पन्न हुए नवसम्बत्सर, घट स्थापना, महावीर जयन्ती, हनुमान जयन्ती एवं अन्य धार्मिक कार्यक्रमों में सभी ने लिया बढचढकर भाग, खुब उत्साह से सम्पन्न करवाये आयोजकों ने सभी कार्यक्रम। सभी का बहुत बहुत आभार वन्दन अभिनन्दन.....।

वीकानेर में लायन्स क्लब्स इन्टरनेशनल प्रान्त 323 ई 1 की 24 वीं डिस्ट्रिक्ट कान्फ्रेंस सफलता पूर्वक सम्पन्न हुई। हमारे संरक्षक प्रान्तपाल श्रवण कुमार केजड़ीवाल के कुशल मार्गदर्शन में उन्होंने लायन ऑफ दी ईयर अवार्ड प्रदान किया प्रबन्ध निदेशक डी एन तुलस्यान को तथा प्रान्त में शुरू की माई झुंझुनू डॉट द्वारा प्रदत्त चलवैजयंती, रक्तदान के क्षेत्र में उत्कृष्ट कार्य करने वाले क्लब के लिए। हमारा लायन केजड़ीवाल के प्रति हृदय से आभार.....।

मुख्यमंत्री वसुधरा राजे इस माह आई हमारे जिले के कस्बे सूरजगढ में। उन्होने सूरजगढ में की तीनों जिलों के कलेक्टर एवं अन्य प्रशासनिक अधिकारियों से जिले के विकास पर चर्चा हमें आशा ही नहीं अपितु पूर्ण विश्वास है कि सकारात्मक परिणाम आवेंगे राजे के सूरजगढ आगमन के। शिक्षानगरी में उभरते हमारे झुंझुनू का नाम रोशन हो आगामी आने वाले समय में प्रकाशित बोर्ड, कॉलेज परीक्षा परिणामों में ऐसी करते हैं हम आशा।

3 मई से 11 जुलाई तक शुक्रास्त रहेगा इस अवधि में सभी प्रकार के मांगलिक कार्य यथा शादी विवाह गृह प्रवेश व्यापार आदि के शुभारम्भ नहीं हो सकेंगे।

डि एन तुलस्यान
जो सपना है आपका, वो ही है हमारा प्रगति की राह पर बढ चले झुंझुनू हमारा

सूरत में नन्दुजी की भजन संख्या 25 मई को



माई झुंझुनू। श्री श्याम भक्त भजनकार नन्दकिशोरजी शर्मा नन्दुजी की भजन संख्या सूरत में 25 मई को आयोजित की जावेगी।

हमारे सूरत संवाददाता संदीपकुमार बेरीवाला ने एक जानकारी में बताया कि श्री श्याम प्रचार मण्डल के तत्वाधान में सिटी लाईट एरिया स्थित अग्रसेन भवन के पंचवटी हॉल में आयोजित भजन संख्या को यादगार बनाये जाने हेतु मण्डल कार्यकर्ता तैयारियों में जुटे हुए हैं।

इस अवसर पर श्री श्याम नित्य ज्योत पाठ का आयोजन किया जावेगा। नित्य ज्योत पाठ की प्रस्तुति श्री विनोद जी कलकता वालों के श्रीमुख से दी जावेगी।

बंगाल के सुप्रसिद्ध कलाकारों द्वारा पाठ के प्रमुख प्रसंगों की नृत्य नाटिका द्वारा जीवन्त झॉकिया प्रस्तुत की जावेगी। मण्डल अध्यक्ष पूर्णमल अग्रवाल ने बताया कि कलकता के कारीगरों द्वारा बाबा श्याम की सुन्दर सजीव झॉकी, फूलों का श्रृंगार, प्रसाद भण्डारा आदि कार्यक्रम किए जावेंगे।

पीआरओ कार्यालय के किसी भी दिन के प्रेसनोट कभी भी देखें।
www.myjhunjhunu.com/pro



पुस्तक दिवस पर संगोष्ठी

माई झुंझुनू। पुस्तक दिवस के उपलक्ष्य में शतचन्द्र गाडिया एण्ड कम्पनी द्वारा बुधवार को साहित्य संगोष्ठी का आयोजन किया गया। समारोह के मुख्य अतिथि पूर्व विधायक डॉ. मूलसिंह शेखावत थे। मुख्य वक्ता साहित्यकार नरपतसिंह सोढा थे। संगोष्ठी को सम्बोधित करते हुए वक्ताओं ने पुस्तकों की महत्ता पर प्रकाश डाला। कवि अंकुर, वरिष्ठ पत्रकार श्यामसुन्दर पोद्दार, राजन चौधरी, साहित्यकार मोहन सिंह, नथमल अरडावतिया, हरदयालसिंह चकबास, भाजपा नेता अशोक शर्मा, जिला पुस्तकालयाध्यक्ष सुभाष शर्मा, सुमित गाडिया, हिमांशु गाडिया सहित अन्यजन उपस्थित थे। समारोह में आये हुए आगन्तुकों का धन्यवाद ज्ञापन शरतचन्द्र गाडिया ने किया।

दादी जन्मोत्सव 9 मई को

माई झुंझुनू। हर वर्ष की भांति इस वर्ष भी खेतीशक्ति मंदिर प्रांगण में 846 वां दादी जन्मोत्सव बड़ी धुमधाम से 9 मई को मनाया जावेगा। मंदिर ट्रस्ट के विश्वनाथ टिबट्टेवाल ने एक जानकारी में बताया कि वैशाख शुक्ला पक्ष 5, शुक्रवार को प्रातः 5 बजे मंगल आरती के पश्चात् प्रसाद वितरण, सांयकाल 4 बजे से मंगल पाठ व भजन संस्था तथा सांयकाल 7.15 बजे आरती होगा। तत्पश्चात् रात्रि में प्रसाद का आयोजन समाकन्त टीबट्टे की ओर से किया गया है।

पहमहंस गणेश जी चैरिटी ट्रस्ट के सौजन्य से सुलभ काम्प्लैक्स का शुभारम्भ

चिड़ावा, 26 अप्रैल। जिले के प्रभारी तथा सार्वजनिक निर्माण विभाग मंत्री राजेन्द्र सिंह राठौड़ ने कहा है कि धन कमाना आसान है लेकिन कमाए हुए धन को सदकार्यों में खर्च करना बड़ा मुश्किल। वे पहमहंस गणेश जी चैरिटी ट्रस्ट मुम्बई द्वारा उपखंड मुख्यालय के कन्नूर खाना स्टेशन पर 11 लाख 33 हजार रुपये की लागत से बनवाये गए सुलभ काम्प्लैक्स के शुभारम्भ समारोह को सम्बोधित कर रहे थे। उन्होंने भामाशाहों द्वारा अपने गृहगांव के विकास में दिये जा रहे योगदान की भी मुक्तकंठ से प्रशंसा की। समारोह को अनुसूचित जाति-जनजाति आयोग के अध्यक्ष सुन्दर लाल तथा चैरिटी ट्रस्ट के मुम्बई से आए हुए ट्रस्टी देवकीनन्दन कारीवाल ने भी संबोधित किया। कार्यक्रम के विशिष्ट अतिथि पूर्व विधायक डा. मूलसिंह शेखावत और नगर पालिका अध्यक्ष सुरेन्द्र गाडिया थे। समारोह में नगर पालिका के पूर्व उपाध्यक्ष निरञ्जन लाल शर्मा, नगर मंडल भाजपा के महामंत्री रमेश सराफ, भाजपा जिला महामंत्री विश्वम्भर पूनिया सहित अन्यजन उपस्थित थे।

सड़क सुरक्षा सप्ताह का शुभारम्भ किया एस पी हरिप्रसाद शर्मा ने

फोटो : रामनिवास सोनी



माई झुंझुनू। सड़क सुरक्षा सप्ताह पखवाड़े के अंतर्गत वाहन दुर्घटनाओं को रोकने के क्रम में स्थानीय गांधी चौक में ट्रेफिक इंचार्ज रमेशचन्द्र शर्मा की अगुवाई में वाहनों की लाईट काली करके एवं ट्रेक्टरों पर रिफ्लेक्टर लगाकर झुंझुनू जिला पुलिस अधीक्षक हरिप्रसाद शर्मा ने शुभारम्भ किया।

ट्रेफिक इंचार्ज रमेशचन्द्र शर्मा ने एस पी शर्मा एवं वृत्ताधिकारी प्रतापसिंह सेवदा को मौके पर बताया कि पूरे सप्ताह चलाये जाने वाले अभियान में दस हजार यातायात नियमों के सम्बंध में तैयार पम्पलेट, एक हजार रिफ्लेक्टर वितरित किये जावेंगे तथा वाहनों की आधी लाईट काली करने के साथ साथ नम्बर भी लिखवाये जावेंगे। पुलिस अधीक्षक शर्मा ने इस कार्य की सराहना करते हुए बताया कि सड़क दुर्घटनाओं को रोकथाम के लिए जन जागृति स्वरूप इस प्रकार के अभियान चलाना अच्छा कार्य है। इस अवसर पर सम्पन्न चुड़ेलेवाला, देवकीनन्दन तुलस्यान, उमाशंकर महमिया, महेश बसावतिया, मुकेश गुप्ता सहित अन्यजन उपस्थित थे।

जिला पुलिस प्रेसनोट एवं अन्य जानकारियों के लिए लॉगऑन करें-
www.myjhunjhunu.com/police

मुख्यमंत्री सर्वजन सम्बल महाभियान के शिविरों का अधिकाधिक लाभ उठाएं - राठौड़

माई झुंझुनू। जिले में मुख्यमंत्री सर्वजन सम्बल महाभियान का आगाज बुधवार को हुआ। अभियान के प्रथम दिन जिले की तीन पंचायत समितियों की 18 ग्राम पंचायतों के तीन कलेक्टरों में शिविर लगाये गये जिनमें जिले के प्रभारी मंत्री राजेन्द्र राठौड़, प्रभारी सचिव पी.के. गोयल तथा जिला कलेक्टर दिनेश कुमार सहित विभिन्न विभागों के अधिकारी और जन प्रतिनिधि ग्रामीणों से रू-ब-रू हुए। पहले दिन नवलगढ क्षेत्र के डिगाल, झुंझुनू के नूआं और अलसीसर के टॉई गांव में शिविर लगे। जिला कलेक्टर दिनेश कुमार ने बताया कि इन शिविरों के साथ स्वास्थ्य शिविर भी लगाये जा रहे हैं जिनमें ग्रामीणों का निःशुल्क उपचार किया जाएगा तथा रेफर योग्य रोगियों की सूची तैयार कर उन्हें 15 मई को जिला स्तर पर विशेष कैम्प लगाकर लाभान्वित किया जाएगा। उन्होंने शिविर के सभी प्रमुख बिन्दुओं पर भी विस्तार से प्रकाश डाला।



स्वागत किया तथा बीस सूत्री कार्यक्रम की अहलावत, शुभकरण चौधरी, डॉ. हरि जिला उपाध्यक्ष श्रीमती संतोष अहलावत, कृषि उपज मण्डी-नवलगढ के अध्यक्ष शुभकरण चौधरी, पूर्व विधायक नवगौर सिंह आदि ने भी विचार व्यक्त किये। मंच संचालन जितेन्द्र स्वामी ने किया।

नूआं के शिविर का संचालन स्वयं एस.डी.एम. डॉ. भागचन्द्र बधाल ने किया। उक्त शिविरों में अलसीसर के प्रधान नरेन्द्र कुमार खीचूड, श्रीमती संतोष

अहलावत, शुभकरण चौधरी, डॉ. हरि सिंह सहारण, मुकेश दाधीच, विश्वम्भर पूनिया, सुरेन्द्र सिंह छावसरी आदि भी प्रभारी मंत्री के साथ थे।

अरडावता शिविर : सर्वजन सम्बल महाभियान शिविर अरडावता में मुख्य अतिथि विधानसभाध्यक्ष श्रीमती सुमित्रा सिंह, कार्यक्रम अध्यक्ष अजा जजा आयोग के चैयरेमन विधायक सुन्दरलाल, विशिष्ट अतिथि जिला कलेक्टर दिनेश कुमार, उपखण्ड अधिकारी चिड़ावा हरफूलसिंह यादव, प्रधान इन्द्रा डुडी एवं चनाणा कृषि मण्डी अध्यक्ष राजबाला की उपस्थिति में सम्पन्न हुआ। शिविर में इंदिरा गांधी आवास, आपणी बेटी, टीएससी अनाथपालन व विधवा पालनहार योजनाओं की सहायता राशि वितरित की गयी। साथ ही पतो व जाँव काटों का वितरण भी अतिथियों ने किया। सरपंच महेश चौधरी ने शाँल व साफा पहनाकर अतिथियों का स्वागत किया। समारोह में बड़ी संख्या में ग्रामीजन उपस्थित थे।



अग्रवाल समाज समिति झुंझुनू की कार्यकारिणी यथावत

माई झुंझुनू। अग्रवाल समाज समिति झुंझुनू की वार्षिक साधारण सभा रविवार सांयकाल अग्रसेन भवन झुंझुनू में समिति अध्यक्ष मोहनलाल तुलस्यान की अध्यक्षता में सम्पन्न हुई। सचिव प्रदीप पाटोदिया ने वर्ष भर की गतिविधियों का विवरण एवं कोषाध्यक्ष शिवकुमार टीबट्टे ने आय व्यय का लेखा जोखा प्रस्तुत किया। वर्ष 2008-09 की कार्यकारिणी के लिए सर्वसम्मति से वर्तमान में चल रही कार्यकारिणी को यथावत रखा गया। सभा में मनोहरलाल गाडिया, आत्माराम टीबट्टे, प्रमोद खण्डेलिया, आनन्द टीबट्टे, नरोत्तमलाल जालान, सम्पत् चुड़ेलेवाला, कैलाशचन्द्र पंसारि, मातादीन टीबट्टे सहित अन्यजन उपस्थित थे।

एस एस मोदी विद्या विहार में प्रवेश प्रारम्भ

माई झुंझुनू। प्रवेश 1अप्रैल 08 से जुलाई 31 तक खुले हैं। इस वर्ष दसवीं कक्षा का प्रथम बैच भी सीबीएसई बोर्ड से परीक्षा देने के लिए तैयारी कर रहा हैं। विद्यालय का एफिलियेशन क्र मांक 1730307 है।

जिला विधिक सेवा प्राधिकरण ने दी बच्चों को कानुनी शिक्षा



माई झुंझुनू। विद्यास्थली परिसर में शनिवार को विधिक साक्षरता शिविर लगाया गया। जिला विधिक सेवा प्राधिकरण की ओर से लगाए गए इस शिविर न्यायिक अधिकारियों ने बच्चों को कानुन सम्बंधी जानकारी दी। मुख्य वक्ता एडीजे फास्ट ट्रेक 2 आशुतोषकुमार ने बताया कि मां,बहन व बच्चियों को घरेलू हिंसा अधिनियम के तहत त्वरित न्याय दिलाया जा सकता है। न्यायिक मजिस्ट्रेट पवन कुमार वर्मा ने महिला अत्याचार पर रोकथाम के लिए कानुनी प्रावधानों की जानकारी दी। नेहरू युवा केन्द्र समन्वयक प्रो. केएन हरित, शिक्षाविद टेकचंद शर्मा आदि ने भी विचार रखे। संस्था निदेशक राजपाल सिंह ने आगन्तुकों का आभार जताया। संचालन सुमनलता ने किया।

हैदराबाद प्रवासी रतन केडिया बिंजूसर आये

माई झुंझुनू। हैदराबाद प्रवासी बिंजूसर निवासी केडिया फैन के अध्यक्ष रतन केडिया के बिंजूसर आगमन पर गांव वालों द्वारा केडिया का स्वागत किया गया। अभिनन्दन से अभिभूत रतन केडिया ने ग्राम विकास के अपने योगदान को जारी रखने का भरपूर दिलाया। उन्होंने अपनी इच्छा प्रकट की कि वे बिंजूसर ग्राम को आदर्श गांव बनाते और इसमें अपना सहयोग करना चाहते हैं। विदित है कि केडिया परिवार ने गांव में स्कूल, कॉलेज, अस्पताल, मंदिर, धर्मशाला, पेयजल टंकी आदि का निर्माण करवाया है। पेटूक गांव के प्रति प्रवासियों का मोह, उनका गांव विकास में योगदान निःसन्देह ही हमारे लिए गौरव की बात है।